

## INTRODUZZJONI

L-iskola Primarja ta' San Pawl il-Baħar fi ħdan il-Kulleġġ Marija Regina jemmen li s-sigurtà tal-istudenti, l-istaff, l-impjegati u l-viżitaturi tagħna ma tistax tiġi kompromessa. Is-saħħa u s-sigurtà hija inkorporata fil-kurrikulu u l-attivitajiet kollha tagħna. Ir-responsabbiltà tas-Saħħa u s-Sigurtà hija responsabbiltà komuni u reċiproka bejn il-Kap tal-Iskola u l-impjegati fil-livelli kollha. It-Tim tat-Tmexxija tal-Iskola (SLT), sa fejn hu raġonevolment prattikabbli, jissalvagwardja l-benesseri fiżiku u mentali tal-impjegati, l-istudenti u l-viżitaturi kollha kif indikat mill-Qafas Legiżlattiv dwar is-Saħħa u s-Sikurezza indikat hawn taħt:

Legislazzjoni	Impatt fuq il-prattika tal-iskola
Att dwar is-Saħħa u s-Sigurtà fuq il-Post tax-Xogħol  (Att XXVII tal-2000, kif emendat bl-Att XXXII tal-2007 u l-Avviz Legali 426 tal-2007)	Jiddeskrivi r-responsabbiltà tal-impjegati individwali għaż-żamma tas-saħħa u s-sigurtà fuq il-post tax-xogħol.
<u>AVVIŻ LEGALI 11 tal-2002, kif emendat bl-Avviz Legali 348 tal-2011. Regolamenti dwar il-Post tax-Xogħol (l-Ewwel Għajnuna)</u>	Jitratta l-importanza li jkun hemm tagħmir u facilitajiet adegwati u xierqa biex jippermettu trattament tal-ewwel għajnuna "lil kull min isofri midrub jew marid fuq il-post tax-xogħol". Dan jinkludi Kaxxa tal-Ewwel Għajnuna faċilment aċċessibbli u miżmuma b'mod adegwat (1:50) u tissuggerixxi li jkun hemm persuna mharrġa kif tagħti l-ewwel għajnuna prezenti l-ħin kollu.
Att dwar il-Protezzjoni tat-Tfal (Barra mill-Kura fid-Dar) 2014	Jiffoka fuq is-saħħa u l-benessere tat-tfal matul it-tfulija tagħhom inkluż li 'jkunu b'saħħithom' u 'jibqgħu sikuri'.  "L-edukazzjoni u l-kura bikrija tat-tfal f'Malta: It-triq 'il quddiem" tinkludi r-rekwiżiti tal-benesseri għall-promozzjoni tas-saħħa u s-salvagwardja tat-tfal.
<u>AVVIŻ LEGALI 35 tal-2003. Regolamenti dwar Protezzjoni kontra Riskji ta 'Korriment tad-Dahar fuq il-Postijiet tax-Xogħol.'</u>	Jipprovdi gwida għall-irfigħ u l-garr, inkluż proċeduri ta' kif għandu jsir Risk Assessment f'dan ir-rigward.

<p><u>Regolamenti tal-2001 dwar Registrazzjoni ta' 'Food Handlers' (A.L. 178 ta' l-2001) kif emendat bir-Regolament tal-2007 (A.L. 137 tal-2007)</u></p>	<p>Jipprovdi gwida dwar il-preparazzjoni, hażna u tisjir tal-ikel u r-rekwiziti għat-taħriġ tal-impjegati fl-iġjene tal-ikel.</p> <p>(DCM 069 - Karta tal-Immanigġjar tal-Ikel - "Mill-bidu tas-sena skolastika 2015 - 2016, impjegati mis-Servizzi tal-Ispettur tas-Saħħa se jkunu qed iżuru l-iskejjel bħala parti mid-dover ta "rutina tagħhom u jitolbu biex jaraw il-'Food Handlers Card'" )</p>
<p><u>AVVIŻ LEGALI 227 tal-2003, kif emendat bl-Avvizi Legali 353 tal-2007 u 53 tal-2012. Regolamenti dwar il-Protezzjoni tas-Saħħa u s-Sigurtà tal-Haddiema mir-Riskji relatati ma' Kimiċi fuq ix-Xogħol</u></p>	<p>Tħares lit-tfal minn kimiċi perikolużi (inklużi sustanzi għat-tindif u mediċini), inkluż regolamenti dwar il-ħażna u l-użu.</p>

## L-GĦANJET TAGĦNA

L-iskola Primarja ta' San Pawl il-Baħar fi ħdan il-Kulleġġ Marija Regina tagħraf li għandha r-responsabilita' aħħarija għall-implimentazzjoni ta' dan il-pjan t'azzjoni. Kwistjonijiet li ma jistgħux jiġu solvuti f'dan il-livell għandhom jiġu riferuti lill-Uffiċċju tal-Prinċipal tal-Kulleġġ.

Aħna nemmnu li r-riskji pperċevuti waqt attivitajiet ippjanati b'mod metikoluż isaħħu fl-istudenti tagħna l-għarfien ta' ċertu riskji u jrawmu kunfidenza u awtokontroll fl-sistess studenti, ħiliet essenzjali għad-dinja tax-xogħol. Dan iseħħ meta l-istess riskji jiġu identifikati u mitigati. Madankollu, il-ġenituri/kustodji legali li jafdawna bit-tfal tagħhom jistennew ġustament li uliedhom jirritornaw lura d-dar b'saħħithom. Biex jintlaħaq dan il-għan, it -Tim ta' Tmexxija tal-Iskola (SLT) u l-impjegati kollha għandhom jaħdmu flimkien biex:

- jipprovdu u jżommu sistemi ta' xogħol u kundizzjonijiet tax-xogħol b'saħħithom u sikuri (Dan jirrikjedi li l-valutazzjonijiet tar-riskju jitwettqu kif xieraq biex jippermettu li jiġu identifikati perikli u riskji li, min-naħa tagħhom, jippermettu li l-istandards ta' sigurtà jiġu addattati u nforzati);
- jipprovdu mezzi ta' aċċess u fruġ li huma sikuri u mingħajr riskji għas-saħħa.
- jipprovdu informazzjoni komprensiva, struzzjoni, taħriġ u superviżjoni, bl-iskop li tiżgura, sa fejn hu raġonevolment prattikabbli, is-Saħħa u s-Sigurtà fuq il-post tax-xogħol tal-istudenti, l-impjegati u l-pubbliku kollha.
- jiġi żgurat li s-saħħa, is-sigurtà u l-benesseri tal-istudenti, l-impjegati u l-viżitaturi kollha jkunu taħt reviżjoni kontinwa mill-manigment fil-livelli kollha.
- jiġi żgurat li jsiru arrangamenti siguri għall-ħażna, l-immanigġjar u t-trasport ta' oġġetti u mediċini u kimiċi.
- jassiguraw li l-iskola jkollha l-proċeduri u dokumenti neċessarji f'każ ta' evakwazzjoni minħabba nirien u tara li l-impjegati u l-istudenti kollha jkunu familjari magħhom.
- iservu ta' mudell ta' mgieba sigura waqt parteċippazzjoni f'avvenimenti.
- jikkomunikaw l-importanza ta' rappurtar t'incident.
- janalizzaw incidenti li jseħħu biex mhux biss ma jerggħux jirrepetu ruħhom imma r-riskji neċessarji jiġu mmodifikati dejjem jekk hu possibbli.

- jkkomunikaw mal-ġenituri/kustodji legali.
- jipprovdu l-ewwel għajnuna meta jkun meħtieġ.
- jippromovu s-saħħa u l-benesseri tal-istudenti f'kull ħin.

## **RESPONSABILTA'**

### Il-Kap tal-Iskola

Il-Kap tal-Iskola għandu jara li l-pjan t'azzjoni tas-Saħħa u s-Sigurtà jkun integrat f'kull aspekt skolastiku u għandu jkun responsabbli biex:

- jissorvelja fuq bażi regolari l-effettività ta' dan il-pjan t'azzjoni u l-prattici sikuri tax-xogħol deskritti fiha għal kull reviżjoni meħtieġa;
- jiġbed l-attenzjoni tal-impjegati kollha, tal-istudenti u l-viżitaturi dwar dawn l-proċeduri u ta' kull linji gwida rigward s-saħħa u s-sigurtà' li jiġu maħruġa mill-awtoritajiet rilevanti;
- jagħti struzzjonijiet lill-istaff kollu dwar id-dmirijiet speċifiċi tagħhom u jipprovdi t-taħriġ rilevanti;
- jipprovdi t-tagħmir protettiv (kif u fejn meħtieġ) u jiżgura li jintuza f'konformità mar-rakkomandazzjonijiet tal-manifattur;
- jara li l-istudenti huma konxji (u fejn xieraq, il-ġenituri/kustodji legali) tar-responsabbiltajiet tagħhom permezz ta' lezzjonijiet dwar is-Saħħa u s-Sigurtà, laqgħat, stampi u komunikazzjoni elettronika, eċċ ;
- jidentifika u jiddelega membru mill-personal bħala rappreżentant tas-Saħħa u Sigurtà biex jiffaċilita' l-kuntatt bejn il-membri tal-iskola (impjegati u studenti), l-amministrazzjoni tal-iskola u l-għalliem tas-Saħħa u s-Sigurtà' mibgħut mill-Kulleġġ;
- jidentifika membri mill-impjegati biex jieħdu l-inkarigu li jagħtu l-Ewwel Għajnuna kwistjonijiet u biex jaraw li l-incidenti jiġu rrapurtati. Dawn il-persuni nnominati għandhom jirċievu t-taħriġ neċessarju kollu;
- jipprovdi tagħmir u faċilitajiet tal-Ewwel għajnuna adegwati u xierqa f'kull ħin. It-tagħmir tal-ewwel għajnuna għandu jkun ittikkettjat b'mod ċar u aċċessibbli faċilment.
- jipprovdi għallinqas kontenitur wieħed tal-ewwel għajnuna maħżun għal kollox għal kull sit.
- jieħu azzjoni jew prekawzjoni immedjata biex jirrettifika kwalunkwe difett li jista' jikkostitwixxu xi forma ta' periklu tal-bini iskola u d-dintorni tagħha;
- jiddelega r-responsabbiltajiet lill-S.L.T;
- iżomm kuntatt u jikkonsulta mal-Għalliem tas-Saħħa u s-Sigurtà tal-Kulleġġ.

### It-Tim tat-Tmexxija tal-Iskola (SLT) għandu:

- jkopri kull tip ta' manutenzjoni li jaqa' taht il-kappa ta' kull membru u jirrapporta lill-Uffiċċju tal-Prinċipal tal-Kulleġġ kwalunkwe sitwazzjoni perikoluża oħra li ma tistax tiġi rimedjata fir-rizorsi finanzjarji li jkunu disponibbli għalihom;
- jirtira, jsewwi u jibdel kwalunkwe oġġett mhux sikur (għamara, armar jew tagħmir);
- jassigura li kwalunkwe kuntrattur, li jaħdem għal rasu u ħaddiema oħra preżenti fuq il-post jikkonformaw mal-leġislazzjoni tas-sigurtà lokali kif ukoll mal-politika tas-sigurtà tal-iskola;
- jwaqqaf kwalunkwe sistema ta' xogħol mhux awtorizzata jew mhux approvata;
- jirrapporta kwalunkwe incident (jew incident fejn seta' inqala' korriment personali) u tittieħed azzjoni xierqa ta' mitigazzjoni;
- jwettaq proċeduri effettivi ta' evakwazzjoni ta' emerġenza u jzomm ir-rekords meħtieġa;
- jagħmel l-arranġamenti meħtieġa biex jimmonitorja regolarment il-kundizzjoni tat-tagħmir kollu għall-prevenzjoni tan-nirien, tat-tagħmir għat-tifi tan-nar u l-alarm f'każ ta' nirien.
- iżomm kuntatt u jikkonsulta mal-Għalliem tas-Saħħa u s-Sigurtà tal-Kulleġġ.

### Ir- Rappreżentant tas-Saħħa u s-Sigurtà fl-Iskejjel

Il-persuna/i ddelegata/i għandhom:

- isservi bħala kollegament bejn l-impjegati tal-iskola, l-istudenti u l-amministrazzjoni tal-iskola rigward kwistjonijiet ta' Saħħa u Sigurtà;
- tassisti lill-Kap tal-Iskola fl-implimentazzjoni, il-monitoraġġ u l-iżvilupp tal-pjan t'azzjoni rigward is-Saħħa u s-Sigurtà' fl-iskola ;
- tosserva r-rakkomandazzjonijiet applikabbli rigward kwistjonijiet ta' sigurtà stabbiliti mill-awtoritajiet kompetenti jew korpi rikonoxxuti u jagħti parir dwar l-applikazzjoni tagħhom fi ħdan il-funzjonijiet tal-iskola;
- tassisti lill-Kap tal-Iskola biex tagħmel l-arranġamenti meħtieġa għall-implimentazzjoni ta' prattici ta' xogħol bla periklu fi ħdan l-Iskola;
- tirranġa u żzomm kuntatt għat-tixrid ta' informazzjoni u għall-istruzzjoni ta' studenti, impjegati u viżitaturi dwar kwistjonijiet ta' Saħħa u Sigurtà;
- tassisti fi spezzjonijiet ta' sigurtà regolari biex tiżgura li l-membri kollha tal-Iskola jifhmu u jadottaw metodi ta' prattika siguri, teżamina kwalunkwe kwistjoni ta' Saħħa u Sigurtà li tinqala' fl-iskola, tikkonsulta ma l-Għalliem tas-Saħħa u s-Sigurtà tal-Kulleġġ u tagħmel rakkomandazzjonijiet lill-Kap tal-Iskola dwar azzjonijiet korrettivi / ta' kontroll xierqa;

- tirrapporta kull periklu, 'near miss', incident jew korriment lill-Kap tal-Iskola għall-azzjoni korrettiva / ta' kontroll xierqa li għandha tittieħed;
- tikkoordina eżercizzji ta' evakwazzjoni mal-Kulleġġ Health and Safety Teacher u l-Kap tal-Iskola;
- iżomm kuntatt u tikkonsulta mal-Għalliem tas-Saħħa u s-Sigurtà tal-Kulleġġ.

### Għalliema

L-għalliema huma responsabbli għas-Saħħa u s-Sigurtà' fir-rigward tal-istudenti li awtomatikament jaqgħu direttament taħt id-dmir ta' kura tagħhom. Waqt li jeżegwixxu l-attivitajiet tax-xogħol tagħhom huma għandhom jieħdu l-passi raġonevoli kollha biex:

- jikkooperaw mas-superjuri tagħhom u jipprovdu l-appoġġ neċessarju sabiex jintlaħqu l-għanijiet tas-Saħħa u Sigurtà tal-Iskola;
- jieħdu ħsieb is-Saħħa u s-Sigurtà tagħhom infushom u ta' kull persuna oħra li jistgħu jiġu affettwati bl-operazzjonijiet jew ommissjonijiet fil-linja tax-xogħol tagħhom;
- huma konxji ta' prattici ta' xogħol sikuri u jaddottawhom biex iservu ta' eżempju tajjeb għall-istudenti tagħhom;
- jissorveljaw lil dawk li għalihom huma responsabbli, speċjalment studenti;
- jaċcertaw ruħhom li kwalunkwe tagħmir huwa xieraq għall-użu tagħhom u użat f'konformità mal-istandards ta' sikurezza rakkomandati;
- jiżguraw li l-għodda, rizorsi u t-tagħmir huma f'kondizzjoni tajba tax-xogħol u jirrapportaw kwalunkwe ħsara lis-SLT;
- jidentifikaw kwalunkwe periklu potenzjali u jieħdu l-azzjonijiet kollha meħtieġa biex jnaqqasu l-probabbiltà li jseħħ incident;
- jirrapportaw kull periklu, 'near miss', aċcident jew korriment lill-SLT għall-azzjoni korrettiva / ta' kontroll xierqa li għandha tittieħed;
- jipprovdu l-appoġġ sħiħ tagħhom f'eżercizzji ta' evakwazzjoni.

### Il-bqija tal-impjegati fl-iskola

L-impjegati kollha għandhom r-responsabbiltà li:

- jikkoperaw mas-superjuri tagħhom u jaqgħu l-appoġġ meħtieġ biex jiksbu l-għanijiet tas-Saħħa u s-Sigurtà tal-Iskola;
- josservaw ir-regoli, il-proċeduri u l-prattiki tax-xogħol sikuri kollha tas-sigurtà li huma applikabbli għall-karigi tagħhom;
- jieħdu ħsieb tal-kura għas-Saħħa u s-sigurtà' tagħhom stess u ta' 'kull persuna li jista' jiġi affettwat minn atti jew ommissjonijiet fuq ix-xogħol tagħhom;

- jużaw l-ilbies u tagħmir ta ' sigurtà protettiva meħtieġa pprovdata lilhom u jiżguraw li dawn il-provvisti huma miżmuma f'kondizzjoni tajba;
- ma jinterferixxux jew jużaw ħażin it-tagħmir provdut lilhom fl-interessi tas-Saħħa u s-sigurta';
- jiżguraw li l-għodda u t-tagħmir huma f'kondizzjoni tajba tax-xogħol u jirrapportaw kwalunkwe ħsara lis-SLT;
- joqogħdu attenti minn art imxarrba u kwalunkwe periklu ieħor li jista' joħloq tgerbib. Meta dawn ma jistgħux jitneħħew, għandhom jintużaw sinjali attaposta biex jiġbdu l-attenzjoni lill-bqija tal-impjegati
- jaraw li kull għodda jew tagħmir li qed jintuża minnhom qiegħed f'post sigur, 'il bogħod mill-istudenti;
- jiżguraw li l-ħruġ mill-bini ma jiġix imblukkat;
- jiżguraw manutenzjoni tajba;
- jirrapportaw kwalunkwe periklu, 'near miss', inċident jew korriment lill-SLT għall-azzjoni korrettiva / ta 'kontroll xierqa li għandha tittieħed;
- jipprovdu l-appoġġ sħiħ tagħhom fil-provi tal-evakwazzjoni tal-iskola.

### Responsabbiltajiet tal-Istudenti

Skond il-livell ta' kompetenza u abilità tagħhom, l-istudenti huma mistennija li:

- jadottaw responsabbiltà personali għas-sigurtà tagħhom infushom u dik tal-kollegi tagħhom;
- josservaw ir-regoli tal-ilbies tal-iskola u li ma jġibu xejn l-iskola li mhux mitlub mill-għalliema
- josservaw u jadottaw dan il-pjan t'azzjoni, partikolarment l-istruzzjonijiet tal-għalliema tagħhom u l-impjegati ta' l-iskola f'każ ta 'emerġenza;
- ma jinterferixxux ma' tagħmir intenzjonat għal skop tas-Saħħa u Sigurtà ( eż: 'fire extinguishers');
- jipparteċipaw u josservaw l-proċeduri ta' evakwazzjoni addottati mill-iskola.

## SIGURTÀ FL-ATTIVITAJIET TAL-KLASSI U L-INTERN

L-attenzjoni tal-edukaturi għal Prattiki sikuri għal kull attività tal-klassi, kif ukol l-ippjanar ta' attivitajiet adattati għall-età huma ħolqa ewlenija fit-tnaqqis tal-perikli irrispettivament mill-abbiltajiet fiżiċi, mentali, emozzjonali jew sfond kulturali tal-istudenti.

Sadanittant, l-istudenti għandhom jifhmu kif għandhom isegwu l-proċeduri ta' sigurtà u għaliex għandhom jagħmlu dan. Għandhom ikunu infurmati wkoll dwar l-importanza li jikkontribwixxu għas-sigurtà tagħhom stess.

Valutazzjoni informali tar-riskju mill-edukaturi:

- jiżguraw li l-attività ppjanata u r-rizorsi li qed jintużaw huma adattati għall-età u għall-abbiltajiet u limitazzjonijiet fiżiċi / mentali tal-istudenti. Kwalunkwe periklu identifikat għandu jkun rikonoxxut u mneħħi.

Qabel l-attività attwali:

- Qabel ma jgħallmu l-ħiliet marbuta mal-attività ppjanata, huwa rrakkomandat li l-edukaturi jispjegaw ir-riskji potenzjali tal-attività, juru lill-istudenti kif inaqqsu r-riskji u jstabbilixxu linji gwida u regoli għal-logħob sikur.
- L-edukaturi kollha għandhom iniedu proċeduri, ir-regoli ta' kondotta jew prestazzjoni aċċettabbli u d-dmirijiet mistennija ill-istudenti fil-bidu tal-aktivitajiet kollha u dawn iridu jiġu mħarsa matul l-attività'.
- L-istudenti għandhom ikunu konxji tar-regoli tal-aktivitajiet / logħob. Ir-regoli għandhom jiġu strettament infurzati u modifikati biex ikunu adattati għall-età, il-kapaċitajiet fiżiċi, emozzjonali, soċjali u intellettuali tal-partecipanti.
- L-edukaturi jista' jkollhom bżonn jissanzjonaw lill-logħob minħabba imġieba ħażina u għandhom jimplimentaw dik ir-responsabbiltà f'kull ħin.

Matul l-attività:

- Fejn iseħħ incident li jżid jew jista' jżid ir-riskju ta' korriment, għandhom isiru arrangamenti kontroattivi biex jgħinu jevitaw li jerga' jseħħ.
- L-istudenti għandhom jiġu mħegġa jirrapportaw xi ħsara li jinnutaw fil-logħob jew fir-rizorsi li jkunu qed jużaw lill-edukaturi tagħhom immedjatament.
- L-impjegati kollha għandhom ir-responsabbiltà li jipprevjenu kull korriment possibbli li jista' jiġri lill-istudenti tagħhom billi jkunu vigilianti u jiżguraw li t-tagħmir tal-klassi jkun fi stat tajjeb ta' tiswija.
- It-tagħmir kollu użat mill-istudenti, bħal ġugarelli, materjali tal-logħob u oġġetti elettronici, jeħtieġ li jissodisfaw l-istandards rilevanti tas-saħħa u s-sigurtà. Dawn l-oġġetti għandhom juru logo tas-sigurtà tal-prodott, bħall-marka CE, biex juru li jissodisfaw l-istandards Ewropej tas-saħħa u s-sigurtà.

## FRUĠ MILL-ISKOLA

L-istudenti għandhom ikunu sorveljati fil-klassi tagħhom f'kull ħin. Ma' tmiem ill-ġurnata, l-istudenti minn Kinder 1 sa Year 4 m'għandhom qatt iħallu l-iskola bla sorveljanza u għandhom jinħelsu biss fil-kura tal-ġenituri / kustodji legali sakemm ma jġix indikat mod ieħor mill-istess ġenituri/kustodji legali.

## FRUĠ BARRA MILL-ISKOLA U ATTIVITAJIET FI-ISKOLA

Huwa essenzjali għall-istudenti li jesperjenzaw ambjent differenti u esperjenzi edukattivit differenti minn dak tal-klassi. Jekk il-ħarġa tinkludi żjarat fi spazju miftuħ (bħal Ta' Qali u l-Buskett), l-għalliema u l-membri tal-SLT għandhom jikkunsidraw il-perikli potenzjali li l-istudenti jistgħu jiltaqgħu magħhom. Għandhom jiġu kkunsidrati biss dawk iż-żoni li jistgħu jaffettwaw lill-istudenti u l-impjegati matul iż-żjara tagħhom.

Il-perikli jistgħu jinkludu ħofor, toroq tal-madwar u rđumijiet. F'ħafna postijiet pubbliċi bħat-toroq, ħafna mill-proċeduri tas-sigurtà huma diġà fis-seħħ. Minkejja dan, għandha tittieħed prekawzjoni raġonevoli fil-ħinijiet kollha.

L-ippjanar ta' ħarġa għandu jinkludi konsiderazzjoni ta':

- l-għanijiet edukattivi
- postijiet xierqa biex jintlaħqu dawk l-għanijiet
- l-perikli u d-diffikultajiet li jistgħu jinqalgħu u kif dawn jistgħu jitnaqqsu
- gwida mħarrġa
- materjal u oġġetti edukattivi xierqa u sikuri
- l-ewwel għajnuna xierqa f'każ ta' incidenti

Il-membri mit-Tim tat-Tmexxija tal-Iskola (SLT) inkarigat minn grupp ta' sena partikulari, bl-għajnuna tal-għalliema fi ħdan it-tim tiegħu / tagħha jeħtieġ li jkun żgur li:

- l-istudenti kollha li jmorru għal ħarġa kisbu l-kunsens bil-miktub tal-ġenitur / kustodju
- għal ħarġiet ta' riskju għoli, mill-inqas wieħed mill-edukaturi għandu jkollu ċertifikat kurrenti fl-Ewwel Għajnuna Bażika jew l-ekwivalenti tiegħu;
- għandha tiġi pprovduta sorveljanza adegwata
- kull tifel jew tifla jafu l-isem, l-indirizz tal-iskola u n-numru tat-telefon tal-iskola li għalih jappartjeni;
- il-kundizzjonijiet tat-temp ġew ikkunsidrati u jipprovdu rotta jew pjan alternattiv jekk il-pjan ewlieni jkun imfixkel;
- nħoloq pjan għal kwalunkwe bżonnijiet speċifiċi, individwali tal-istudenti (bħal allergiji u ħtiġijiet speċjali tad-dieta);
- lista tal-istudenti kollha li ser jattendu għet miksub qabel il-vjaġġ attwali.
- il-pjan tal-'Lost Child Plan' u l-proċeduri ta' sigurtà ġew riveduti kemm mal-edukaturi kif ukoll mal-istudenti. Qabel ma' l-grupp jitlaq mill-iskola, il-'Buddy System' u s-sistema ta' kontabilità trid tiġi stabbilita.



## Sanzjonijiet

Tim tat-Tmexxija tal-Iskola (SLT) u l-għalliema jirriżervaw id-dritt li japplikaw sanzjonijiet xierqa għal studenti li l-imġieba tagħhom ma tikkonformax mal-Politika ta' Imġieba tal-iskola tagħna.

Barra minn hekk, l-istudenti jistgħu jkunu pprojbati milli jmorru għall-ħargiet tal-iskola:

- jekk l-uniformi tagħhom ma tkunx skont il-kodiċi tal-ilbies
- fin -nuqqas ta' kunsens bil-miktub mill-ġenituri /kustodji legali tagħhom.

## PROCĊEDURI F'KAŻ LI JINQALA' INCIDENT U L - EWWEL GĦAJNUNA

F'ħafna każijiet l-incidenti jistgħu jiġu evitati. Madankollu, incidenti jew aċċidenti jsewvhu u meta jiġru jistgħu joħolqu xokk u paniku. Huwa għalhekk li l-partijiet interessati kollha involuti fl-iżvilupp tal-istudenti tagħna għandhom ikunu jafu eżattament x'għandhom jagħmlu b'reazzjoni għal incident:

- Incidenti għal viżitaturi / kuntratturi / studenti / impjegati / eċċ għandhom jiġu rrapportati lill-SLT immedjatament.
- Meta jsiru konxji ta' incident, l-impjegat għandu, safejn ikun kapaċi, jagħti l-ewwel għajnuna lill-ferut kemm jista' jkun malajr .
- Min joffri l-ewwel għajnuna lill-ferut għandu jibqa' ma' dan ta l - aħħar sakemm ma tkunx meħtieġa l-ebda għajnuna oħra, jew sakemm il-ferut jitqiegħed fil-kura ta' uffiċjali tal-ambulanza jew impjegat mediku ieħor, dan sakemm is-sigurtà personali tal-impjegat ma tkunx f'riskju.
- F'sitwazzjonijiet aktar serji jistgħu jkunu meħtieġa servizzi professjonali / mediċi jew tista' tissejjaħ ambulanza.
- Fil-każ ta' studenti, il-ġenituri/kustodji legali għandhom jiġu nfurmati immedjatament. Fejn ġenitur ma jstax jintlaħaq, il-persuna nominata bħala kuntatt ta' emergenza għandha tiġi kkuntattjata.
- Meta jiġri incident serju, huwa importanti li s-sit jithalla mhux mittiefes sakemm jingħata parir mingħand l-SLT.
- L-SLT tal-iskola mbagħad jrid jinvestiga l-incident u jiżgura li kwalunkwe periklu jkun ikkontrollat biex jiġu evitati aktar korrimenti / incidenti.
- L-incidenti kollha għandhom jiġu rreġistrati fid-dokument hekk imsejjaħ 'Rapport tal-Incident' kemm jista' jkun viċin tal-ħin tal- incident.
- Kull meta jeżisti dubju dwar is-serjetà tal-korriment, il-proċedura tkun l-istess bħal l korrimenti li ovvjament jeħtieġu attenzjoni medika / sptar.

## MEDIĊINA

Xi student u mpjegati jista' jkollhom bżonn xi mediċina biex jikkontrollaw saħħithom. Filwaqt li huwa d-dmir tal-impjegati li jieħu ħsieb u jgħin lil-istudenti u lill-kollegi, l-iskola hija impenjata li tirrispetta l-privatezza u l-kunfidenzjalità tal-individwu.

Il-ġenituri / kustodji legali huma mħeġġa jinfurmaw lill-iskola jekk it-tifel / tifla tagħhom jeħtieġ xi mediċina jew dwar il-kundizzjoni tagħhom.

L-ebda impjegat m'għandu jamministra u / jew iqassam xi mediċina mingħajr riċetta, bħal ' Paracetamol ', ' Aspirin ' jew kwalunkwe mediċina oħra li tista tinx tara mingħajr riċetta.

## **INDAFA**

It-tfal huma suxxettibbli għall-infezzjonijiet billi s-sistema immunitarja tagħhom tkun għada qed tiżviluppa u billi ġeneralment ikollhom grad ogħla ta' kuntatt mill-qrib ma' oħrajn. Proċeduri biex jipprevjenu t-tixrid ta' infezzjoni huma essenzjali biex jipproteġuhom mill-mard u jippromwovu saħħa tajba.

Ġenituri/ Kustodji Legali huma rakkomandati biex jrawmu f'uliedhom l-importanza ta' iġjene personali tajba minn età żgħira billi jhegguhom jiehdu banju jew doċċa kuljum, li jaħslu snienhom tagħhom darbtejn kuljum u biex ibiddlu l-uniformi tal-iskola regolarment.

L-iskola hija impenjata li:

- tinkoraġġixxi miżuri bażiċi ta' iġjene fost l-impjegati u l-istudenti bħall-importanza tal-ħasil ta' l-idejn, l-iġjene tal-ikel u t-tindif ġeneralo;
- tippromwovi sessjonijiet fl-iġjene biex teduka lill-istudenti (eż: prattiċi tal-ħasil tal-idejn, posters, u laqgħat tal-impjegati) u biex jsaħħu l-prattiki tal-kontroll tal-infezzjoni;
- tivverifika li l-istaff huwa konxju mill-immaniġġjar korrett ta' tixrid ta' demm u fluwidi tal-ġisem;
- tħeggeġ lill-impjegati biex juża ħwejjeġ protettivi u ngwanti li jintremew wara l-użu, jużaw kontenituri xierqa għall-iskart perikoluż u u li jipprattikaw proċeduri ta' dekontaminazzjoni;
- tikkonferma li l-impjegati kollha jafu r-responsabbiltajiet tagħhom għat-tindif u jistabbilixxu politiki u proċeduri tat-tindif
- tiżgura li jkun hemm provvisti adegwati ta' 'PPE' xieraq disponibbli faċilment għall-impjegati;

## **EVAKWAZZJONI TA' EMERĠENZA**

- L-impjegati kollha għandhom jassiguraw li huma familjari mal-proċeduri ta' evakwazzjoni tal-iskola u jaġixxu skond ir-rekwiziti.
- L-impjegati kollha għandhom ikunu jafu l-iskola u r-rotot varji tal-ħruġ.
- Fl-iskola Primarja ta' San Pawl il-Baħar l-eżerċizzji ta' evakwazzjoni f'każ ta' nirien isiru darba kull term u jiġu rreġistrati d-Dipartiment tal-Edukazzjoni.
- L-impjegati u l-istudenti huma spiss imwissija bil-quddiem dwar dawn l-eżerċizzji, imma xi kultant le, biex inżommu l-awtenticità.
- Daħliet, ħruġ u kurituri għandhom jinżammu mingħajr ostakoli l-ħin kollu. Xogħlijiet essenzjali għal kurituri u / jew ħruġ għandhom ikunu separati b'tali mod li ħruġ sigur f'emergenza jibqa 'possibbli.
- Avviżi ta' Proċedura ta' Evakwazzjoni tas-Sigurtà għandhom jintwerew b'mod ċar f'kull klassi.
- Fil-każ ta' evakwazzjoni, ħadd mill-impjegati jew studenti ma għandu jerga' jidhol fil-bini mingħajr il-permess tal- SLT preżenti. Fejn hemm membri tas- servizzi ta' emergenza preżenti, il-permess tagħhom irid jinkiseb qabel ma xi ħadd jerga' jidhol fil-bini.
- F'każ ta' evakwazzjoni vera, il-ġenituri / kustodji legali għandhom jinfurmaw lill-edukatur tat-tifel qabel ma jieħdu t-tifel / tifla d-dar tagħhom, għal raġunijiet ta' responsabbiltà .